

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ അഭിഷേകപദ്ധതിഃ സപ്തമീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| അഭിഷേകപദ്ധതിഃ സപ്തമീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

പാഹി നഃ പാദുകേ ! യസ്യഃ

വിധാസ്യൻ അഭിഷേചനം |

ആഭിഷേചനികം ഭാഗ്യം

ചക്രേ രാമഃ പ്രദക്ഷിണം || 7.1 ||

രാഘവസ്യ ചരണൗ പദാവനി !

പ്രേക്ഷിതും ത്വദഭിഷേകമീഷതഃ |

ആഭിഷേചനികഭാഗ്യസന്നിധൗ

യത്പ്രദക്ഷിണഗതിഃ ശനൈര്യയൗ || 7.2 ||

മൂർധാഭിഷിക്തൈർനിയമേന വാഹ്യൗ

വിചിന്ത്യ നൂനം രഘുനാഥപാദൗ |

രത്താസനസ്ഥാം മണിപാദുകേ ! ത്യാം

രാമാനുജൻമാ ഭരതോദ്യഷിഞ്ചത് || 7.3 ||

ഭ്രാതൂർനിയോഗ്യേപ്യനിവർത്തമാനം

രാജ്യാഭിഷേകം ച പരിത്യജന്തം |

രാമാനുജൗ തൗ നനു പാരതന്തർയാത്

ഉഭാവുഭാഭ്യാം ഭവതീ ജിഗായ || 7.4 ||

നിവേശ്യ രംഗേശ്വരപാദരക്ഷേ !
 ഭദ്രാസനേ സാദരമഭ്യൂഷിഞ്ചത് |
 വശീ വസിഷ്ടോ മനുവംശജാനാം
 മഹീക്ഷിതാം വംശപുരോഹിതസ്ത്യാം || 7.5 ||

കൃതാഭിഷേകാ ഭവതീ യഥാവത്
 രംഗേശപാദാവനി ! രത്നപീഠേ |
 ഗംഗാനിപാതസ്തപിതാം സുമേരോഃ
 അധിത്യകാഭൂമിമധശ്ചകാര || 7.6 ||

വസിഷ്ടമുഖൈർവിഹിതാഭിഷേകാം
 രാജ്യാസനേ രാമനിവേശയോഗ്യേ |
 തുഷ്ടാവ രംഗേശ്വരപാദരക്ഷേ !
 പ്രാചേതസസ്ത്യാം പ്രഥമഃ കവീനാം || 7.7 ||

രക്ഷോവധാർഥം മണിപാദരക്ഷേ !
 രാമാത്മനോ രംഗപതേഃ പ്രവാസേ |
 രക്ഷോപകാരാദ്ഭവതീ വിതേനേ
 രാജൻവതീം കോസലരാജയാനീം || 7.8 ||

പ്രാപ്താഭിഷേകാ മണിപാദരക്ഷേ !
 പ്രതാപമുഗ്രം പ്രതിപദ്യമാനാ |
 ശശാസ പൃഥ്വീം ഭവതീ യഥാവത്
 സാകേതസിംഹാസനസാർവഭൗമീ || 7.9 ||

ഭശാനനാദീൻ മണിപാദരക്ഷേ !
 ജിഗീഷതോ ദാശരഥേർവിയോഗാത് |
 ജാതോപതാപാ ത്വയി സംപ്രയുക്തൈഃ
 തീർഥോദകൈരുച്ഛ്വസിതാ ധരിത്രീ || 7.10 ||

അധ്യാസിതം മനുമുഖൈഃ ക്രമശോ നരേന്ദ്രൈഃ
 ആരോപ്യ ദേവി ! ഭവതീം തപനീയപീഠം |
 രാജ്യാഭിഷേകമനഘം മണിപാദരക്ഷേ !
 രാമോചിതം തവ വശം ഭരതോ വിതേനേ || 7.11 ||

സ്നേഹേന ദേവി ! ഭവതീം വിഷയേഭിഷിഞ്ചൻ
 ദ്വിസ്തപ്തസംഖ്യഭുവനോദരദീപരേഖാം |
 ജാതം രഘുദ്വഹദിവാകരവിപ്രയോഗാത്
 അന്ധം തമിസ്രമഹരദ്ഭരതഃ പ്രജാനാം || 7.12 ||

ഹസ്താപചേയപുരുഷാർഥഫലപ്രസൂതേഃ
 മുലം പദാവനി ! മുകുന്ദമഹീരുഹസ്തം |
 ഛായാവിശേഷമദിശദ്യദസൗ പ്രജാനാം
 ആവർജ്ജിതൈസ്ത്വയി ശുഭൈരഭിഷേകതോയൈഃ || 7.13 ||

അഹ്നായ രാമവിരഹാത്പരിവിനവൃത്തേഃ
 ആശ്വാസനായ ഭവതീ മണിപാദരക്ഷേ ! |
 തീർഥാഭിഷേകമപദിശ്യ വസുന്ധരായാഃ
 ചക്രേ തദാ സമുചിതം ശിശിരോപചാരം || 7.14 ||

മാലിന്യമാശ്രിതവതീ മണിപാദരക്ഷേ !
 പങ്കേന കേകയസുതാകലഹോത്ഥിതേന |
 ശുദ്ധിം പരാമധിജഗാമ വസുന്ധരേയം
 ത്വന്തഃ ക്ഷണാനിപതിതൈരഭിഷേകതോയൈഃ || 7.15 ||

ആവർജ്ജിതം മുനിഗണേന ജഗദ്വിഭുതൈ
 തോയം പദാവനി ! തദാ ത്വയി മന്ത്രപൂതം |
 മൂലാവസേകസലിലം നിഗമദ്ദ്രുമാണാം
 ശാപോദകം ച സമഭൂത്ക്ഷണദാചരാണാം || 7.16 ||

വിപ്രോഷിതേ രഘുപതൗ ഭവതീ യഥാർഹം
 മാനുധേ പദേ സ്ഥിതിമതീ മനുവംശജാനാം |
 ആത്മന്യഥർവനിപുണ്ണൈഃ പ്രഹിതൈഃ പ്രജാനാം
 അശ്രുൺയപാസ്യദഭിഷേകജലപ്രവാഹൈഃ || 7.17 ||

പ്രായോ വിശോഷിതരസാ പതിവിപ്രയോഗാത്
 പര്യാകുലീകൃതസമുദ്രപയോധരാ ഗൗഃ |
 അംബ ! ത്വദീയമഭിഷേകപയഃ പിബന്തി
 ധേനുർബഭൂവ ജഗതാം ധനധാന്യദോഗ്ധ്രീ || 7.18 ||

വൃത്തേ യഥാവദഭിഷേകവിധൗ ബഭാസേ
 പശ്യാത്തവാംബ ! ഭരതേന ധൃതഃ കിരീടഃ |
 ആകന്യീകന്യകുലവിപ്ലവശാന്തിഹർഷാത്
 പ്രാപ്തസ്ത്വിഷാമിവ പതിർമണിപാദുകേ ! ത്വാം || 7.19 ||

മനുവംശപുരോഹിതേന മന്ത്രൈഃ
 അഭിമന്തര്യ ത്വയി പാദുകേ ! പ്രയുക്തം |
 അഭിഷേകജലം ക്ഷണേന രാജ്ഞാം
 ശമയാമാസ സമുത്ഥിതാൻ പ്രതാപാൻ || 7.20 ||

പാദപാദുപഹൃതാ രഘുദ്വഹാത്
 ആലവാലമിവ പീഠമാശ്രിതാ |
 അഭ്യഷേചി ഭവതീ തപോധനൈഃ
 പാരിജാതലതികേവ പാദുകേ ! || 7.21 ||

അലഘുഭിരഭിഷേകവ്യാപൃതൈരംബുഭിന്ദു
 ദിനകരകുലദൈന്യം പാദുകേ ! ക്ഷാളയിഷ്യൻ |
 സ ഖലു കമലയോനേഃ സുനുരാധത്ത മന്ത്രേ -
 ഷ്വധീകനിയമയോഗാം ശക്തിമാമർവണേഷു || 7.22 ||

ദിനകരകുലജാനാം ദേവി ! പൃഥ്വീപതിനാം
 നിരുപധിമധികാരം പ്രാപ്തവത്യാം ഭവത്യാം |
 അജനിഷത സമന്താഃ പാദുകേ ! താവകീന -
 സ്തപനസലിലയോഗാനിഗ്നഗാസ്തുംഗഭദ്രാഃ || 7.23 ||

തവ വിധിവദുപാത്തേ സാർവഭൗമാഭിഷേകേ
 ഭരതസമയവിദ്ഭിഃ പാദുകേ ! മന്ത്രിമുഖൈഃ |
 ത്വദവധിനിജകർമ്മസ്ഥായിനീനാം പ്രജാനാം
 പ്രഥമയുഗവിശേഷാഃ പ്രാദുരാസൻ വിചിത്രാഃ || 7.24 ||

അവസിതരിപുശബ്ബാനൻവഭൂസ്ത്വം തദാനീം
 രഘുപതിപദരക്ഷേ ! ലബ്ധരാജ്യാഭിഷേകാ |
 ചലിതഭൂജലതാനാം ചാമരഗ്രാഹിണീനാം
 മണിവലയനിനാദൈർമേദുരാൻ മന്ത്രഘോഷാൻ || 7.25 ||

സമുചിതമഭിഷേകം പാദുകേ ! പ്രാപ്തവത്യാം
 ത്വയി വിനിപതിതാനാം ദേവി ! തീർഥോദകാനാം |
 ധ്വനിരനുഗതമന്ത്രഃ സീദതാം കോസലാനാം
 ശമയിതുമലമാസീത്സങ്കുലാനാർത്തനാദാൻ || 7.26 ||

ദിവിഷദനുവിധേയം ദേവി ! രാജ്യാഭിഷേകം
 ഭരത ഇവ യദി ത്വം പാദുകേ ! നാൻവമംസ്ഥാഃ |
 കഥമിവ രഘുവീരഃ കൽപയേദൽപയതഃ
 ത്രിചതുരശരപാതൈസ്താദൃശം ദേവകാർയം || 7.27 ||

കതിചന പദപദ്മസ്പർശസൗഖ്യം ത്യജന്തീ
 വ്രതമതുലമധാസ്ത്വം വത്സരാൻ സാവധാനാ |
 രഘുപതിപദരക്ഷേ ! രാക്ഷസൈസ്ത്വാസിതാനാം
 രണരണകവിമുക്തം യേന രാജ്യം സുരാണാം || 7.28 ||

അഥർവോപജ്ഞം തേ വിധിവദഭിഷേകം വിദധതാം
 വസിഷ്ഠാദീനാമപ്യുപചിതചമത്കാരഭരയാ |
 ത്വദാസ്ഥാൻയാ രംഗക്ഷിതിരമണപാദാവനി ! തദാ
 ലഘീയസ്യോ ജാതാ രഘുപരിഷ്വാഹോപുരുഷികാഃ || 7.29 ||

അഭിഷേചയതു സ രാമഃ
 പദേന വാ സ്തുശതതു പാദുകേ ! ഭവതീം |
 അവിശേഷിതമഹിമാ ത്വം
 ക്വ വാ വിശേഷഃ ക്ഷമാസമേതാനാം || 7.30 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേദേനാഥസ്യ വേദാന്താചാര്യസ്യ കൃതിഷു
 ശ്രീരംഗനാഥപാദുകാസഹസ്രേണ അഭിഷേകപദ്ധതിഃ സപ്തമീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേദകേശായ വേദാന്തഗുരവേ നമഃ ||